

मौजा.मोवाड ता. नरखेड जि. नागपूर येथील  
पुरग्रस्तांच्या पुनर्वसनासाठी वाढीव मोबदला  
अदा करण्यास्तव निधी उपलब्ध करण्याबाबत...

महाराष्ट्र शासन  
महसूल व वन विभाग  
शासन निर्णय क्रमांक: एफएलडी २०१८/प्र.क्र.१९९/२-१२  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
दिनांक: १२.०३.२०१९

**वाचा -**

१. महसूल व वन विभाग शासन निर्णय क्र.अकवा/न्यायप्रकरण/१०९९/प्रक्र.१५२/अ-२,  
दि.२४.१२.२००३
२. जिल्हाधिकारी कार्यालय, नागपूर यांचे पत्र क्र. डेस्क-२८/उजि (भूसं)/पेंप्र/कावि-  
१२४७/२०१८ दि.१३.११.२०१८
३. जिल्हाधिकारी कार्यालय, नागपूर यांचे पत्र क्र. डेस्क-२८/ उजि (भूसं)/पेंप्र/कावि-  
०५/२०१९ दि.२९.१२.२०१८
४. जिल्हाधिकारी कार्यालय, नागपूर यांचे पत्र क्र. डेस्क-२८/ उजि (भूसं)/पेंप्र/कावि-  
४/२०१९ दि.०१.०१.२०१९
५. जिल्हाधिकारी कार्यालय, नागपूर यांचे पत्र क्र. डेस्क-२८/ उजि (भूसं)/पेंप्र/कावि-  
१५०/२०१९ दि.१४.०२.२०१९
६. शासन निर्णय :- महसूल व वन विभाग क्रमांक पुनर्वि -२०१८/२२४५/प्रक्र.१८०/ब-१  
दि. ११.३.२०१९

**प्रस्तावना -**

मौजा मोवाड, ता.नरखेड जि. नागपूर येथे पुरग्रस्तांचे पुनर्वसनासाठी भूसंपादन प्रकरणात श्री. अब्दुल रशीद व इतर आणि श्री. विजय लुंगे व इतर यांची जमीन संपादित करण्यात आली आहे. सदर भूसंपादन प्रकरणात मा. जिल्हा न्यायालय व मा. उच्च न्यायालयाने दिलेल्या न्याय निर्णयानुसार, वाढीव मोबदल्यासह व्याजाची रक्कम अदा केली नसल्याने अर्जदाराने मा.दिवाणी न्यायालय वरीष्ठ स्तर यांच्या कडे स्पेशल दरखास्त दाखल केली असून मा.न्यायालयाने प्रकरणी जप्ती आदेश दिले आहेत. त्यानुषंगाने श्री. अब्दुल रशीद व श्री. विजय लुंगे यांच्या प्रकरणात न्यायालयात भरणा करण्यासाठी अनुक्रमे रुपये २९,०४,३३३/- व रुपये ३,४६,५९२/- अशी एकूण रुपये ३२,५०,९२५/- रक्कम भरणा करण्यासाठी तात्काळ उपलब्ध करून देण्यास उपलब्ध करून देण्याची उपजिल्हाधिकारी (भूसंपादन), पेंच प्रकल्प, नागपूर यांनी शासनास विनंती केली आहे. उपजिल्हाधिकारी (भूसंपादन), पेंच प्रकल्प, नागपूर यांच्या दिनांक १४.२.२०१९ च्या पत्रात नमुद केल्यानुसार रु. ३२,५०,९२५/- उपलब्ध करण्याचा प्रस्ताव शासनाच्या विचाराधिन होता.

**शासन निर्णय -**

तदनुसार, श्री. अब्दुल रशीद व इतर आणि श्री. विजय लुंगे व इतर यांच्या पुनर्वसनासाठी संपादित जमिनीचा मा. जिल्हा न्यायालय व उच्च न्यायालयाने दिलेल्या आदेशानुसार उपजिल्हाधिकारी (भूसंपादन), पेंच प्रकल्प, नागपूर यांनी मागणी केलेली वाढीव मोबदल्याची व्याजासह येणारी रक्कम अनुक्रमे अदा करण्याकरिता रुपये २९,०४,३३३/- व रुपये ३,४६,५९२/- अशी एकूण रुपये ३२,५०,९२५/- निधी सन २०१८-२०१९ या चालू वित्तीय वर्षात खर्च करण्यास खालील अटीच्या अधीन राहून विभागीय आयुक्त नागपूर यांना निधी वितरीत करण्यास शासन मंजूरी देण्यात येत आहे.

संदर्भ क्र.५ च्या आदेशान्वये, सदर रक्कम पुनर्विनियोजनाद्वारे उपलब्ध करून दिली आहे. सदर प्रकरणात कक्ष अधिकारी, (म-११) महसूल व वन विभाग, मंत्रालय, मुंबई यांनी विभागीय आयुक्त नागपूर यांना BEAMS प्रणालीवर निधी उपलब्ध करून देण्याची कार्यवाही करावी.

२. शासन निर्णय वित्त विभाग क्र. विअप्र.२०१३/ प्र.क्र.३०/१३/ विनियम, भाग-२, दि.१७ एप्रिल २०१५ अनुसार वित्तीय अधिकार नियमपुस्तिका, १९७८ मधील भाग पहिला, उपविभाग तीन अनुक्रमांक ४ परिच्छेद क्र.२७ (२) (अ) अनुसार प्रशासकीय विभागास असलेल्या अधिकारांनुसार, श्री. प्रकरणात श्री. अब्दुल रशीद व इतर आणि श्री. विजय लुंगे व इतर यांच्या भूसंपादनासाठी संपादित जमिनीचा मा. जिल्हा न्यायालय व उच्च न्यायालय यांनी दिलेल्या निर्णयानुसार भूसंपादनाचा वाढीव मोबदला अदा करण्यासाठी सन २०१८-२०१९ या वित्तीय वर्षात BEAMS प्रणालीवर उपलब्ध तरतूदीतून रु. ३२,५०,९२५/- (बत्तीस लक्ष पन्नास हजार नवशे पंचवीस) एवढा निधी " मागणी क्रमांक सी-६, २२४५ नैसर्गिक आपत्तीच्या निवारणार्थ सहाय्य,०२-पूर चक्रीवादळे,(९३) इतर (९३) (०३) पुरामुळे बाधीत झालेल्या व्यक्तींच्या पुनर्वसनाकरिता रस्ते, घरे इ.बांधकामासाठी संपादन केलेल्या/अधिग्रहित केलेल्या जमीनीबद्दल नुकसान भरपाई देणे, ३१ सहायक अनुदाने, (वेतनेत्तर) (२२४५ ०१८२) या लेखाशीर्षाखाली विभागीय आयुक्त, नागपूर यांना खालील अटींच्या अधिन राहून उपलब्ध करून देण्यात येत आहे.

वित्तीय शिस्तीच्या अनुषंगाने सर्व संबंधितांनी खालील सूचनांची काटेकोरपणे अंमलबजावणी करावी.

- १) विभागीय आयुक्त, नागपूर यांनी भूधारकास अदा करण्यासाठी परिगणना केलेली रु. ३२,५०,९२५/- एवढी वाढीव मोबदला रक्कम अंतिम व योग्य असल्याची खातरजमा करून, सदर रक्कम भूधारकास तात्काळ अदा करावी.
- २) विभागीय आयुक्त, नागपूर यांनी मा. न्यायालयाच्या निर्णयानुसार वाढीव मोबदला मंजूरीचे आदेश तात्काळ निर्गमित करावेत.
- ३) अदा करण्यासाठी मंजूर केलेल्या बाबी व्यतिरिक्त अन्य बाबींवर अनुदान खर्च होणार नाही यांची विभागीय आयुक्त, नागपूर यांनी दक्षता घ्यावी.
- ४) या आदेशान्वये मंजूर करण्यात आलेला निधीपेक्षा जास्त निधी कोणत्याही परिस्थितीत खर्च होणार नाही याची संबंधितांनी दक्षता घ्यावी.
- ५) मा. न्यायालयाचा निर्णयानुसार वाढीव मोबदला अदा करण्यास विलंब होणार नाही यांची संबंधितांनी दक्षता घ्यावी.
- ६) सदरच्या आदेशातील नमूद मुख्यलेखाशीर्ष मागणी क्र. सी-६, २२४५ नैसर्गिक आपत्तीच्या निवारणार्थ सहाय्य,०२-पूर चक्रीवादळे,(९३) इतर (९३) (०३) पुरामुळे बाधीत झालेल्या व्यक्तींच्या पुनर्वसनाकरिता रस्ते, घरे इ. बांधकामासाठी संपादन केलेल्या/अधिग्रहित केलेल्या जमीनीबद्दल नुकसान भरपाई देणे, ३१ सहायक अनुदाने, (वेतनेत्तर) (२२४५ ०१८२) या लेखाशीर्षातर्गत कोणताही निधी शिल्लक रहाणार नाही अथवा सदर आदेशान्वये प्राप्त होणारा निधी संबंधित यंत्रणेच्या कोणत्याही Operational Bank Account /PLA (स्वीय प्रपंची खाते) मध्ये जमा करून ठेवण्यात येणार नाही, याची संबंधित अधिकारी यांनी दक्षता घ्यावी.
- ७) मुख्यलेखाशीर्ष मागणी क्रमांक सी-६, २२४५ नैसर्गिक आपत्तीच्या निवारणार्थ सहाय्य,०२-पूर चक्रीवादळे, (९३) इतर (९३) (०३) पुरामुळे बाधीत झालेल्या व्यक्तींच्या पुनर्वसनाकरिता रस्ते, घरे इ.बांधकामासाठी

संपादन केलेल्या/अधिग्रहित केलेल्या जमीनीबद्दल नूकसान भरपाई देणे, ३१ सहायक अनुदाने, (वेतनेत्तर) (२२४५ ०१८२) या लेखाशीर्षातर्गत संबंधित संनियंत्रण अधिकारी यांनी होणाऱ्या खर्चाचे स्वतंत्र लेखे ठेवून शासनाच्या प्रचलित लेखा पद्धतीनुसार ते महालेखापाल यांना सादर करावेत. तदनुषंगाने या लेखाशीर्षाखाली होणाऱ्या खर्चाचा ताळमेळ, विनियोजन लेखे इत्यादि कामे संबंधितांनी प्रचलित पद्धतीप्रमाणे करावीत.

- ८) यासंदर्भातील खर्च विवरणपत्रे/ अहवाल शासनास न चुकता सादर करण्यात यावीत. वरील निधीसंबंधित खर्च ताळमेळाची विवरणपत्रे महालेखापाल कार्यालयाच्या Reconciliation Slip सह शासनास न चुकता सादर करावीत.
- ९) संबंधित अधिकारी यांनी या आदेशान्वये वितरीत निधीचे उपयोजन प्रमाणपत्र Utilisation Certificate महालेखापाल कार्यालय, संबंधित जिल्हाधिकारी/ विभागीय आयुक्त/शासनास तातडीने सादर करावे.
- १०) सदर आदेश वित्त विभागाच्या अनौपचारिक संदर्भ क्र. अनौस.९१/व्यय-९/२०१९, दि.२६.२.२०१९ अन्वये दिलेल्या सहमतीस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०३१२१७२९३८१४१९ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( रा.वि.कुलकर्णी )  
उप सचिव, महाराष्ट्र शासन

प्रत,

१. विभागीय आयुक्त तथा मुख्य नियंत्रण अधिकारी (पुनर्वसन), नागपूर विभाग, नागपूर
२. उप आयुक्त (पुनर्वसन), नागपूर
३. जिल्हाधिकारी नागपूर
४. उपविभागीय अधिकारी तथा भुसंपादन अधिकारी, नागपूर
५. महालेखापाल ( लेखा व अनुज्ञेयता ) महाराष्ट्र राज्य, मुंबई-१, नागपूर-२ (२ प्रतीत)
६. महालेखापाल ( लेखा परीक्षा ) महाराष्ट्र राज्य, मुंबई-१, नागपूर-२ (२ प्रतीत)
७. जिल्हा कोषागार अधिकारी, नागपूर
८. महसूल व वन विभाग, कार्यासन ब-१, मंत्रालय, मुंबई ३२.
९. महसूल व वन विभाग, पी.ए.सी. कार्यासन, मंत्रालय, मुंबई ३२.
१०. कक्ष अधिकारी, (म-११) महसूल व वन विभाग, मंत्रालय, मुंबई ३२.
११. निवडनस्ती कार्यासन र-१२, महसूल व वन विभाग, मंत्रालय, मुंबई-३२.